



सत्यमेव जयते

# The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXIII ]

MONDAY, 30<sup>th</sup> MAY, 2022/JYAISTHA 09, 1944

[ No. 43

Separate paging is given to each part of the supplement to the Central Gazette and Central section in order that it may be filed as a separate compilation

## PART-I

## EXTRAORDINARY

### અધિક જિલ્લા મેજિસ્ટ્રેટ દ્વારા

ગુજરાત પોલીસ અધિનિયમ-૧૯૫૧ની કલમ-૩૭(૧) હેઠળનું

### જાહેરનામું

ક્રમાંક : ડીએમ/હથિયારબંધી/૦૫૦૪/૨૦૨૨.-જિલ્લામાં આગામી દિવસોમાં રામનવમી, ડો. બાબાસાહેબ આંબેડકર જયંતી, ગુડ ફ્રાઈડે, પરશુરામ જયંતી જેવા તહેવારમાં કાયદો અને વ્યવસ્થાની પરિસ્થિતિ જળવાઈ રહે અને કોઈ અનિચ્છનિય બનાવ ન બને તેની તકેદારી રાખવા માટે પોલીસ અધિક્ષકશ્રી, જામનગર તરફથી તા. ૦૫-૦૪-૨૦૨૨ ના પત્ર નં. એલઆઈબી/જા.ના./૨૪૮૦/૨૦૨૨ થી ગુજરાત પોલીસ અધિનિયમ-૧૯૫૧ ની કલમ-૩૭(૧) તળે સમગ્ર જિલ્લામાં હથિયારબંધી ફરમાવતું જાહેરનામું બહાર પાડવા દરખાસ્ત કરવામાં આવેલ છે. જે દરખાસ્ત મને વ્યાજબી જણાય છે.

જેથી હું, મિતેશ પી. પંડ્યા, અધિક જિલ્લા મેજિસ્ટ્રેટ, જામનગર જિલ્લો, જામનગર, ગુજરાત પોલીસ અધિનિયમ-૧૯૫૧ની કલમ-૩૭(૧) તળે મને મળેલ સત્તાની રૂઈએ ફરમાવું છું કે નીચેના પરિશિષ્ટમાં દર્શાવેલ વિસ્તારમાં તા. ૦૭-૦૪-૨૦૨૨ થી તા. ૦૬-૦૫-૨૦૨૨ (બંને દિવસો સહિત) સુધી કોઈએ,

- (૧) શસ્ત્ર, દંડા, તલવાર, ભાલા, ધોકા, છરી, લાકડી અથવા લાઠી અથવા શારીરીક ઈજા પહોંચાડી શકે તેવું કોઈપણ સાધન લઈ જવું નહીં.
- (૨) કોઈપણ ક્ષયકારી અથવા સ્ફોટક દારૂગોળો વિગેરે પદાર્થો લઈ જવા નહીં.
- (૩) પથ્થરો અથવા ફેંકી શકાય તેવી બીજી વસ્તુઓ અથવા વસ્તુ ફેંકવા કે ધકેલવાના યંત્રો સાથે લઈ જવા નહીં.
- (૪) મનુષ્ય અથવા તેના શબ અથવા આકૃતિઓ અથવા પુતળા દેખાડવા નહીં કે બાળવા નહીં.
- (૫) અપમાનો કરવાના અથવા જાહેર કરવાના ઈરાદાથી જાહેરમાં બિભત્સ સુત્રો પોકારવા નહીં, ગીતો ગાવા નહીં અને ટોળામાં ફરકવું નહીં.
- (૬) પરવાનેદાર હથિયાર ધારકોએ હથિયાર સાથે શોર્પીંગ મોલ કે સિનેમા હોલમાં તથા એમ. પી. શાહ મ્યુનિ. ટાઉન હોલમાં પ્રવેશવું નહીં.

: પરિશિષ્ટ :

“જામનગર જિલ્લાનો સમગ્ર વિસ્તાર”

આ જાહેરનામું નીચેની વ્યકિઓને લાગુ પડશે નહીં.

- (૧) ફરજ પરના અધિકારીઓ કે કર્મચારીઓ કે હોમગાર્ડ્ઝ, ગ્રામ રક્ષક દળના સભ્યો કે જેમને ફરજ નિમિત્તે હથિયાર રાખવાની આવશ્યકતા હોય તેને તેમજ સરકારી અધિકારી/કર્મચારી હથિયાર ધરાવતા હોય તેને.
- (૨) જેઓને શારીરિક અશક્તિને કારણે લાઠી રાખવાની પરવાનગી આપેલ હોય તેને.
- (૩) પોલીસ સબ ઇન્સ્પેક્ટરશ્રીથી ઉતરતા દરજ્જાના ન હોય તેવા પોલીસ અધિકારીશ્રીઓને.

- (૪) પોતાના લગ્ન પ્રસંગે તલવાર રાખેલ વરરાજાને.
- (૫) યજ્ઞોપવિત અપાતું હોય તેવા બડવાઓને દંડ રાખેલ હોય તેને.
- (૬) પોલીસ અધિક્ષકશ્રી અગરતો તેઓશ્રીએ નિયુક્ત કરેલ અધિકારીશ્રીની કાયદેસરની પરવાનગી મેળવેલ વ્યક્તિને.
- (૭) કિરપાણ રાખેલ શીખને.

આ જાહેરનામાના કોઈપણ ખંડનું ઉલ્લંઘન કરનારને ઓછામાં ઓછા (૪) ચાર મહિનાની અને વધુમાં વધુ એક વર્ષની કેદની સજા થશે અને ગુજરાત પોલીસ અધિનિયમ-૧૯૫૧ની કલમ-૧૩૫ (૧) મુજબ દંડની સજા થશે.

આ જાહેરનામાના ભંગ કરનાર ઈસમો વિરુદ્ધ પગલા લેવા માટે થાણાના હેડ કોન્સ્ટેબલથી નીચેના દરજ્જાનાં ન હોય તેવા પોલીસ અધિકારીશ્રીઓને ભારતના ફોજદારી અધિનિયમ-૧૮૬૦ (૪૫ અધિનિયમ)ની કલમ-૧૮૮ અન્વયે ફરિયાદ કરવા અધિકૃત કરવામાં આવે છે.

આ જાહેરનામાંની પ્રસિધ્ધી જિલ્લાના તમામ પોલીસ સ્ટેશનોમાં તથા પોલીસ અધિક્ષકશ્રીની કચેરીમાં નોટિસ બોર્ડ ઉપર ચોંટાડી પોલીસ અધિક્ષકશ્રી અથવા તેઓએ અધિકૃત કરેલ અધિકારીશ્રીઓએ સહેલાઈથી દેખાય આવે તેવી જગ્યાએ તેની નકલ ચોંટાડીને કરવી તથા સ્થાનિક વર્તમાનપત્રો દ્વારા તેની જાહેરાત કરીને આ જાહેરનામું પ્રસિધ્ધ કરવું.

આજ, તા. ૦૬ માહે એપ્રિલ-૨૦૨૨ ના મારી સહી તથા કચેરીની મહોર લગાડી બહાર પાડવામાં આવ્યું.

જામનગર, ૦૬ માહે એપ્રિલ, સને ૨૦૨૨.

મિતેશ પી. પંડ્યા  
અધિક જિલ્લા મેજિસ્ટ્રેટ  
જામનગર જિલ્લો.

### ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળનું

#### સુધારા જાહેરનામું

નં. એમએજ/સી/જાહેરનામું/પરીક્ષા/૫૦૦/૫૧૫/૨૦૨૨.-નાયબ કો-ઓર્ડિનેટર અને જિલ્લા શિક્ષણાધિકારીશ્રી, જુનાગઢનાં પત્ર ક્રમાંક : ક-૭/બિસક/પરીક્ષા/૨૦૨૨/૨૨, તા. ૨૮-૦૧-૨૦૨૨ થી થઈ આવેલ દરખાસ્ત અનુસંધાને, ગુજરાત ગૌણ સેવા પસંદગી મંડળ, ગાંધીનગર દ્વારા બિન સચિવાલય કલાર્ક અને ઓફીસ આસીસ્ટન્ટ વર્ગ-૩ ની પરીક્ષા દરમ્યાન કાયદો અને વ્યવસ્થા જળવાઈ રહે તથા પરીક્ષાર્થીઓ શાંત અને ભય વગરનાં વાતાવરણમાં પરીક્ષા આપે તે હેતુસર આ કચેરીનાં તા. ૦૧-૦૨-૨૦૨૨ નાં સરખા ક્રમાંકનાં જાહેરનામાથી તેની સાથેનાં પરીશિષ્ટમાં દર્શાવ્યાનુસારનાં પરીક્ષા કેન્દ્રો ઉપર તેમાં દર્શાવ્યાનુસારનાં કૃત્યો કરવા પર પ્રતિબંધ ફરમાવવામાં આવેલ.

હાલ, સચિવશ્રી, ગુજરાત ગૌણ સેવા પસંદગી મંડળ દ્વારા તા. ૦૮-૦૨-૨૦૨૨ થી થયેલ જાહેરાત અનુસાર આ પરીક્ષા મોકુફ રાખવામાં આવેલ છે. જેથી આ નિયંત્રણોનો અમલ ચાલુ રાખવો ઉચીત જણાતો નથી.

સબબ, આજ રોજ તા. ૧૦-૦૨-૨૦૨૨ થી તાત્કાલીક અસરથી આ જાહેરનામાની અમલવારી મોકુફ રાખવાનો આથી હુકમ કરૂ છું.

આ સુધારા જાહેરનામાની બજવણી વ્યક્તિગત રીતે શક્ય ન હોય, એકતરફી બહાર પાડવામાં આવે છે તથા આ સુધારા જાહેરનામાની જાહેરાત સ્થાનિક વર્તમાનપત્રોમાં તથા મીડીયા મારફત તેમજ રાજપત્રમાં પ્રસિધ્ધ કરીને કરવાની રહેશે.

આ સુધારા જાહેરનામું આજ રોજ તા. ૧૦, માહે-ફેબ્રુઆરી-૨૦૨૨ ના રોજ મારી સહી તથા કચેરીનો સિકકો કરી જાહેર જનતાની જાણ તથા અમલ થવા માટે પ્રસિધ્ધ કર્યું.

જુનાગઢ, ૧૦ માહે ફેબ્રુઆરી, સને ૨૦૨૨.

### ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળ કાઢેલ

#### હુકમ

નં. એમએજ/સી/જાહેરનામું/પરીક્ષા/૧૫૩૮/૨૦૨૨.-સભ્ય સચિવ અને જિલ્લા શિક્ષણાધિકારીશ્રી, જિલ્લા સ્થાયી પરીક્ષા સમિતિ, જુનાગઢ તરફથી પત્ર ક્રમાંક : ક-૭/SSC-HSC/પરીક્ષા/૨૦૨૨/૧૭૮, તા. ૦૪-૦૪-૨૦૨૨ થી થઈ આવેલ દરખાસ્તની વિગતે, ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ, ગાંધીનગર દ્વારા એચ.એસ.સી. (સંસ્કૃત માધ્યમ) ની જાહેર પરીક્ષા લેવાનાર હોય, આ પરીક્ષા દરમ્યાન પરીક્ષાર્થીઓ કોઈપણ જાતના ભય વગર શાંત વાતાવરણમાં પરીક્ષા આપી શકે તથા પરીક્ષા ચોરીને ડામી શકાય તેમજ કાયદો અને વ્યવસ્થાની પરિસ્થિતિ જળવાઈ રહે તે માટે, આ સાથેના સામેલ પરિશિષ્ટ મુજબના પરીક્ષા કેન્દ્રો સંબંધે ચોક્કસ પ્રતિબંધો સુચવીને પ્રતિબંધ ફરમાવતું જાહેરનામું બહાર પાડવા દરખાસ્ત રજૂ થયેલ છે. જે દરખાસ્ત વિચારણામાં લઈ ફોજદારી કાર્યરીતિ અધિનિયમ-૧૯૭૩ ની કલમ-૧૪૪ હેઠળ પ્રતિબંધ ફરમાવતું જાહેરનામું બહાર પાડવાનું વ્યાજબી અને યોગ્ય જણાય છે.

સબબ, હું, એલ. બી. બાંભણીયા, જી.એ.એસ., અધિક જિલ્લા મેજિસ્ટ્રેટ, જુનાગઢ જિલ્લો, જુનાગઢ, ફોજદારી કાર્યરીતી અધિનિયમ-૧૯૭૩ ની કલમ-૧૪૪ મુજબ મને મળેલ અધિકારની રૂએ, આ સાથેના પરિશિષ્ટમાં દર્શાવ્યા મુજબના HSC (સંસ્કૃત માધ્યમ) ની પરીક્ષા માટેના પરીક્ષા કેન્દ્રો-બિલ્ડીંગોના વિસ્તારમાં તા. ૦૪-૦૪-૨૦૨૨ થી તા. ૧૨-૦૪-૨૦૨૨ ના રોજ બપોરના ૧૪-૦૦ કલાકથી સાંજના ૧૮-૪૫ કલાક સુધી પરીક્ષા પ્રક્રિયા દરમિયાન નીચે મુજબના કૃત્યો કરવા પર પ્રતિબંધ ફરમાવું છું.

- (૧) પરીક્ષા કેન્દ્રોની આસપાસ ૨૦૦ મીટરના વિસ્તારમાં કોઈપણ માર્ગ ઉપર, ચોકમાં કે ગલીઓમાં ચાર કરતાં વધારે લોકોએ એકઠા થવું નહીં, સરઘસો કાઢવા નહીં તેમજ સુત્રો પોકારવા નહીં.
- (૨) પરીક્ષા કેન્દ્રની આસપાસના ૨૦૦ મીટરના વિસ્તારમાં કોપીઈંગ મશીન દ્વારા કોપીઓ કરવાનો વ્યવસાય કરતા - ઝેરોક્ષ મશીનો ધરાવતા ધંધાર્થીઓ/મશીન ધારકોએ તેઓના કોપીઈંગ મશીન ચલાવવા નહીં કે કોઈ પણ પત્રો, કાગળો, કે પરીક્ષાલક્ષી સાહિત્યની નકલો કરવી નહીં. ઝેરોક્ષ મશીનો બંધ રાખવા.
- (૩) પરીક્ષા કેન્દ્રો/બિલ્ડીંગોના મુખ્ય પ્રવેશદ્વાર પાસે જ પોલીસ કર્મચારીએ ઉભા કરી જે પરીક્ષાર્થી પાસે પ્રવેશીકા (હોલ ટીકીટ) હોય તે ચકાસીને જ માત્ર પરીક્ષાર્થીઓને પ્રવેશ આપવાનો રહેશે.
- (૪) પરીક્ષામાં રોકાયેલ કેન્દ્રના સંચાલકશ્રીઓ, બિલ્ડીંગ કંડક્ટરશ્રી, ખંડ નિરીક્ષકો, વહીવટી સેવામાં જેઓને ફરજ સોંપવામાં આવે છે તે વોટરમેન, બેલમેન કે જેઓ બોર્ડ શિક્ષણખાતાના સક્ષમ સત્તાધિકારી દ્વારા ઓળખપત્ર આપવામાં આવ્યા છે તે ચકાસીને જ પ્રવેશ આપવાનો રહેશે.
- (૫) પરીક્ષા કેન્દ્રમાં પરીક્ષાર્થીઓ, શિક્ષકો, કેન્દ્ર સંચાલકો, વહીવટી કર્મચારીઓ કે ફરજ પરના તમામ પ્રકારના સરકારી કર્મચારીઓએ પ્રશ્નપત્રને લગતું કે પરીક્ષા સંબંધી ચોરી ગણાય તેવી કોઈ વસ્તુ અથવા ઇલેક્ટ્રોનિક આઈટમ જેવી કે મોબાઈલ ફોન, સ્માર્ટ ફોન, ટેબ્લેટ, આઈપેડ, ફુલપેડ, આઈફોન, પેજર, કેલ્ક્યુલેટર વિગેરે, પુસ્તક, ગાર્ડ, ચાર્ટ, કાપલી, ઝેરોક્ષ, માર્ફકો ઝેરોક્ષની નકલો પરીક્ષા સ્થળમાં લઈ જવા નહીં કે તેનું વહન કરવું નહીં કે કરવા મદદગારી કરવી નહીં. તેમજ તેવી કોઈપણ વસ્તુ રાખી પરીક્ષા સ્થળમાં પ્રવેશવું નહીં. પરંતુ બોર્ડ દ્વારા અપાયેલ સુચના મુજબ પરીક્ષાકાર્યના ઉપયોગનાં હેતુસર ફક્ત કેન્દ્ર સંચાલકશ્રી અને રૂટ સુપરવાઈઝર પોતાની પાસે મોબાઈલ ફોન રાખી શકશે.
- (૬) પરીક્ષાર્થી ઉમેદવાર અને પરીક્ષા સંબંધીત કામગીરીમાં રોકાયેલા ફરજ પરના અધિકૃત વ્યક્તિ સિવાય અન્ય કોઈ બિન અધિકૃત વ્યક્તિઓએ ઉપરોક્ત પ્રતિબંધીત વિસ્તારમાં દાખલ થવું નહીં. તેમજ કાયદેસરની ફરજ બજાવનારાઓને કોઈ પણ ઈસમે અડચણ કે અવરોધ કરવો કે કરાવવો નહીં. કોઈ પણ ઈસમે કોઈપણ તરફીબ વાપરી પરીક્ષાર્થીઓને પરીક્ષા વિષયક ચોરી કરવા/કરાવવામાં સીધી કે આડકતરી મદદગારી કરવી કે કરાવવી નહીં. પરીક્ષાર્થીઓના શાંતી અને લેખનકાર્યમાં અડચણ/ધ્યાન ભંગ થાય તેવું કૃત્ય કરવું/કરાવવું નહીં.
- (૭) પરીક્ષા ખંડમાં શાંતી પુર્ણ રીતે પરીક્ષા આપતા પરીક્ષાર્થીઓને અન્ય કોઈ વ્યક્તિ અથવા પરીક્ષાર્થી જાતે પરીક્ષામાં ચોરી કરીને/કરાવીને/ કરવામાં મદદગારી કરીને અથવા ચોરી ગણાય તેવા કોઈ સાહિત્યની આપલે કરીને/કરાવીને ત્રાસ અથવા ખલેલ અથવા ભય પહોંચે તેવું કૃત્ય કરવું નહીં.

#### આ હુકમ નીચેનાં લાગુ પડશે નહીં.

- (૧) પોતાના અંગત ઉપયોગ માટે કોપીઈંગ મશીનનો વપરાશ કરતી વ્યક્તિઓને.
- (૨) ફરજની રૂએ જે કર્મચારીને મુક્તિ આપવામાં આવી હોય તેવી વ્યક્તિઓને એકત્રીત થવાની જોગવાઈ લાગુ પડશે નહીં.

આ હુકમનો ભંગ કરનાર વ્યક્તિ સામે ભારતીય દંડ સંહિતાની કલમ-૧૮૮ હેઠળ પગલા લેવાની કાર્યવાહી કરવામાં આવશે અને ગૂન્હો સાબિત થયે એક માસની સાદી કેદ અથવા રૂ. ૨૦૦/- નો દંડ અથવા બંનેની સજા થઈ શકશે. આ હુકમનાં ભંગ બદલ ગુનો માંડવા માટે પોલીસ હેડ કોન્સ્ટેબલ કે તેનાથી ઉપરની કક્ષાનાં અધિકારીને અધિકૃત કરવામાં આવે છે.

આજ તારીખ : ૦૪, માહે એપ્રિલ-૨૦૨૨ ના રોજ મારી સહી તથા કચેરીનો સીકકો કરી જાહેર જનતાની જાણ તથા અમલવારી માટે પ્રસિધ્ધ કર્યું.

જિલ્લા મેજિસ્ટ્રેટની કચેરી જુનાગઢ જિલ્લો જુનાગઢના હુકમ નં. એમએજ/સી/જાહેરનામુ/પરીક્ષા/૧૫૩૮/૨૦૨૨, તા. ૦૪-૦૪-૨૦૨૨ થી ફોજદારી કાર્યરીતી અધિનિયમ-૧૯૭૩ ની કલમ-૧૪૪ હેઠળ કાઢેલ હુકમ સાથેનું પરિશિષ્ટ

એચ.એસ.સી. (સંસ્કૃત માધ્યમ) -૨૦૨૨ ની પરીક્ષાના બ્લોક બિલ્ડીંગ તા. ૦૪-૦૪-૨૦૨૨ થી તા. ૧૨-૦૪-૨૦૨૨ સુધી

ક્રમ	સેન્ટરનું નામ	શાળાનું નામ	પ્રવાહ
(૧)	(૨)	(૩)	(૪)
૧	જુનાગઢ	અલ્દ્રા સ્કુલ, મંગલધામ-૧, ટીંબાવાડી બાયપાસ, જુનાગઢ	HSC

જુનાગઢ, ૦૪ માહે એપ્રિલ, સને ૨૦૨૨.

એલ. બી. બાંભણીયા  
અધિક જિલ્લા મેજિસ્ટ્રેટ  
જુનાગઢ જિલ્લો, જુનાગઢ

## ગુજરાત પોલીસ અધિનિયમ-૧૯૫૧ ની કલમ-૩૭(૩) અન્વયે કાઢેલ

**હુકમ**

નાં. જે/એમએજ/જા.નામુ. ૩૭(૩)/૩૦૦૩/૨૦૨૨.-આગામી માહે અપ્રિલ-૨૦૨૨ ના માસમાં મોરબી જિલ્લામાં હાલમાં જુદા જુદા સંવર્ગના સરકારી કર્મચારીઓની વિવિધ માંગો અને સામાજિક સંગઠનો તેમજ રાજકીય પક્ષોની સરકારશ્રી વિરૂધ્ધ જુદા જુદા પ્રશ્નોની રજુઆત અન્વયે કાયદો વ્યવસ્થા જળવાઈ રહે તે માટે સભા, સરઘસ, આંદોલન, રેલીના પ્રતિબંધ માટે જિલ્લામાં ગુજરાત પોલીસ અધિનિયમ-૧૯૫૧ ની કલમ-૩૭ પેટા કલમ-૩ નીચે હુકમ કરવો જરૂરી હોવાનું અમોને ઈષ્ટ જણાય છે.

જેથી ગુજરાત પોલીસ અધિનિયમ-૧૯૫૧ ની કલમ-૩૭(૩) થી મળેલ અધિકારની રૂએ હું, એન. કે. મુછાર, અધિક જિલ્લા મેજિસ્ટ્રેટ, મોરબી, આથી આદેશ કરું છું કે, મોરબી જિલ્લાના સમગ્ર વિસ્તારમાં તા. ૦૧-૦૪-૨૦૨૨ થી તા. ૩૦-૦૪-૨૦૨૨ સુધી સક્ષમ અધિકારીની મંજૂરી વિના જાહેર સ્થળોએ અનઅધિકૃત રીતે/ગેરકાયદેસર રીતે ચાર કરતાં વધુ વ્યક્તિઓએ એકત્રીત થવું નહીં અથવા કોઈ સભા ભરવી નહીં કે સરઘસ કાઢવું નહીં.

વધુમાં હું આદેશ કરું છું કે, આ હુકમ નીચેના લાગુ પડશે નહીં.

- (૧) સ્થાનિક સત્તાવાળાઓ પાસેથી જરૂરી પરવાનગી મેળવી હોય તેવી વ્યક્તિને, સંસ્થાને.
- (૨) ફરજ ઉપર હોય તેવી ગૃહ રક્ષક દળની વ્યક્તિને.
- (૩) કોઈ લગ્નના વરઘોડાને.
- (૪) સરકારી નોકરીમાં અથવા રોજગારમાં હોય તે વ્યક્તિને.
- (૫) કોઈ સ્મશાન યાત્રાને.
- (૬) સરકારશ્રીના વિવિધ વિભાગો, બોર્ડ-નિગમ દ્વારા આયોજીત કાર્યક્રમો.

હું એવો આદેશ કરું છું કે આ હુકમ મોરબી જિલ્લામાં સમગ્ર વિસ્તારમાં સહેલાઈથી દેખાઈ આવે તેવા સ્થળોએ તેની નકલ ચોંટાડીને અને સદરહુ વિસ્તારમાં ઢંઢેરો પીટાવીને અથવા લાઉડ સ્પીકર મારફતે તેની જાહેરાત આપીને અથવા રેડીયો ઉપર તેનું પ્રસારણ કરીને પ્રસિધ્ધ કરવાનું રહેશે.

આ હુકમનો ભંગ અથવા ઉલ્લંઘન કરનાર ગુજરાત પોલીસ અધિનિયમની કલમ-૧૩૫ ની તથા ભારતના ફોજદારી અધિનિયમની કલમ-૧૮૮ હેઠળ શિક્ષાપાત્ર થશે.

આજ તા. ૩૧મી, માહે માર્ચ-૨૦૨૨ ના રોજ મારી સહી તથા સીકકા હેઠળ હુકમ કર્યો.

મોરબી, ૩૧ માહે માર્ચ, સને ૨૦૨૨.

## ગુજરાત પોલીસ અધિનિયમ-૧૯૫૧ ના અધિનિયમ-૨૨ ની કલમ-૩૭(૧) અન્વયે કાઢેલ

**હુકમ**

નાં. જે/એમએજ/ક.૩૭(૧)જા.નામુ/વશી-૩૦૦૩/૨૦૨૨.-આગામી માહે એપ્રિલ-૨૦૨૨ ના માસમાં મોરબી જિલ્લાની હાલમાં પ્રવર્તમાન પરિસ્થિતિમાં કાયદો અને વ્યવસ્થા તથા લોકોના જાનમાલની સલામતી જળવાઈ રહે અને કોઈ અનિચ્છનીય બનાવો બનવા ન પામે તે માટે નીચે મુજબ હુકમ બહાર પાડવાનું અમોને ઈષ્ટ જણાય છે.

જેથી હું, એન. કે. મુછાર, અધિક જિલ્લા મેજિસ્ટ્રેટ, મોરબી જિલ્લા, મોરબી, સને-૧૯૫૧ ના ગુજરાત પોલીસ અધિનિયમની કલમ-૩૭(૧) થી મળેલ સત્તાની રૂએ આ નીચે દર્શાવ્યા મુજબના વિસ્તારમાં તા. ૦૧-૦૪-૨૦૨૨ થી તા. ૩૦-૦૪-૨૦૨૨ સુધી નીચે દર્શાવ્યા મુજબના કૃત્યો કરવાની મનાઈ ફરમાવું છું.

કૃત્યો :

- (૧) હથિયાર, તલવાર, ભાલા, બંદુક, છરી, લાકડી કે લાઠી, શસ્ત્રો, સળગતી મશાલ, બીજા હથિયારો કે જેના વડે શારીરિક ઈજા કરી શકાય તે સાથે રાખી ફરવાનું.
- (૨) પથ્થરો અથવા ફેંકી શકાય તેવી બીજી વસ્તુઓ અથવા તેવી વસ્તુઓ ફેંકવાની કે ધકેલવાની અથવા સાધનો લઈ જવા, એકઠા કરવા અથવા તૈયાર કરવાનું.
- (૩) મનુષ્યો અથવા શબો અથવા આકૃતિઓ અથવા પુતળા દેખાડવાની, જેનાથી સુરુચિ અથવા નિતિઓનો ભંગ થાય તેવા ભાષણ કરવાની તથા ભેદભાવ અથવા ચેષ્ટા કરવાનું તથા તેવા ચિત્રો, પ્લેકાર્ડ, પત્રિકા અથવા બીજા કોઈ પદાર્થો અથવા વસ્તુઓ તૈયાર કરવાનું તથા બતાવવાનું અથવા ફેલાવો કરવાનું.

વિસ્તાર :

મોરબી જિલ્લાનો સમગ્ર વિસ્તાર.

અપવાદ : આ હુકમના ખંડ-૧ તથા ૨ નીચેની વ્યક્તિઓને લાગુ પડશે નહીં.

- (૧) સરકારી નોકર કે કામ કરતી વ્યક્તિ કે જેને તેમના ઉચ્ચ અધિકારીએ કોઈપણ હથિયાર લઈ જવાનું ફરમાવ્યું હોય.
- (૨) વૃદ્ધો તથા અશક્તો કે જેઓને લાકડીના ટેકે ચાલવાનું હોય.
- (૩) સક્ષમ સતાધિકારીશ્રી તરફથી જેને પરવાનગી આપી હોય તેવી વ્યક્તિઓ.

શિક્ષા :

આ જાહેરનામાનો કોઈ પણ ખંડનો ભંગ અથવા ઉલ્લંઘન કરનારને સને-૧૯૫૧ના ગુજરાત પોલીસ અધિનિયમની કલમ-૧૩૫ હેઠળ શિક્ષાને પાત્ર થશે.

આ હુકમની જાહેરાત ઉપર નિર્દિષ્ટ કરેલ વિસ્તારમાં પોલીસ ધ્વારા લાઉડ સ્પીકર વાહનો ધ્વારા પ્રસારીત કરીને તથા જાહેર દેખી શકાય તેવી જગ્યાએ તેની નકલો ચોંટાડીને તથા સ્થાનિક વર્તમાનપત્રો અને ગુજરાત રાજ્યના અસાધારણ રાજ્ય પત્રમાં જાહેર કરીને પ્રસિધ્ધ કરવાનું ફરમાવું છું.

આજ તા. ૩૧મી, માહે માર્ચ-૨૦૨૨ ના રોજ મારી સહી તથા કચેરીનો સિક્કો લગાવી હુકમ બહાર પાડ્યો.

મોરબી, ૩૧ માહે માર્ચ સને ૨૦૨૨.

એન. કે. મુછાર

અધિક જિલ્લા મેજિસ્ટ્રેટ,  
મોરબી જિલ્લા, મોરબી.

